

कालीगण्डकी गाउँपालिकाको एघारौँ गाउँसभाको बाटो स्वीकृत
आर्थिक वर्ष २०७९/८० को कालीगण्डकी गाउँपालिकाको

नीति तथा कार्यक्रम



प्रस्तोता: अध्यक्ष खिम बहादुर थापा



कालीगण्डकी गाउँपालिका

विर्घा, स्याङ्जा ।

मिति: २०७९-०३-०८



आदरणीय गाउँपालिका उपाध्यक्ष ज्यू, प्रमुख प्रशासकीय अधिकृतज्यू, कार्यपालिका र गाउँसभाका सदस्यज्यूहरू, राजनीतिक दलका प्रतिनिधिहरू, राष्ट्रसेवक कर्मचारीहरू, आमन्त्रीत व्यक्तित्वज्यूहरू दिदीबहिनी तथा दाजुभाईहरू र पत्रकार मित्रहरू।

आर्थिक वर्ष २०७९/८० को कालीगण्डकी गाउँपालिकाको नीति तथा कार्यक्रम।

- विश्वव्यापी महामारीको रूपमा फैलिएको covid-19 बाट उम्किन नपाउँदै Monkeypox रोगको कारण हाल मानव सभ्यता तथा मानव जाती माथि नै अकल्पनीय संकट आईपरेको छ। यस्तो कठिन परिस्थितिमा पनि नेपालको संवैधानिक व्यवस्था बमोजिम मिति २०७९ बैशाख ३० गते स्थानीय तहको निर्वाचन देशभर सम्पन्न भएको छ। सो निर्वाचन पछि बनेको यस सम्मानित गाउँसभामा विभिन्न महामारी, देशमा बढ्दो आर्थिक संकट, अनियन्त्रीत महङ्गी संग जुधि रहेको यो कठिन समयमा नेपालको संविधान २०७२, पन्ध्रौ योजना, राष्ट्रिय योजना आयोग, राष्ट्रिय प्राकृतिक स्रोत तथा वित्त आयोग, प्रदेश नीति योजना आयोग, चुनावी घोषणा पत्र, स्थानीय सरकार संचालन ऐन २०७४, कालीगण्डकी गाउँपालिकाको आवधिक योजनाबाट प्राप्त मार्गदर्शन सहित कालीगण्डकी गाउँपालिकाको गाउँ, वस्ती - टोल हुँदै वडा समिति र विषयगत समितिहरूको बैठक, राजनीतिक दल लगायत सरोकारवालाहरू संग छलफल, सामाजिक सञ्जाल र अन्तरक्रिया गरी प्राप्त सुझावको आधारमा कार्यपालिकाले स्वीकृत गरि "समृद्ध नेपाल, सुखी नेपाली" भन्ने राष्ट्रिय संकल्पलाई आत्मसाथ गर्दै कालीगण्डकी गाउँपालिकाको एघारौँ गाउँ अधिवेशनमा गाउँपालिकाको आर्थिक वर्ष २०७९/०८०को नीति तथा कार्यक्रम छैटौँ पटक प्रस्तुत गर्न पाउदा अत्यन्त गौरवान्वित महसुस गरेको छु। प्रस्तुत नीति तथा कार्यक्रमले कोरोना भाईरस (covid-19), Monkeypox महामारीको सम्भावना, रसिया-युक्रेन युद्धको प्रभाव, देशमा परेको आर्थिक

१८९०९९/१४



संकट र अनियन्त्रित महङ्गीको कारणले थला परेको अर्थतन्त्रलाई गतिशील बनाउने मुख्य लक्ष्य लिएको छ।

२. जनताको पूर्ण लोकतन्त्र, सुशासन, जनताप्रति उत्तरदायी स्थानीय तह, भष्ट्रचार मुक्त समाज र सु-संस्कृत एवं कर्तव्यप्रति दृढ समाज यस गाउँपालिकाको आदर्श हुनेछ।
३. यस कालीगण्डकी गाउँपालिकाका प्रत्येक कार्यहरूको केन्द्रबिन्दु आमनागरिक हुनेछन्। सबैलाई समान अवसर, समान अधिकार, उत्तिकै सम्मानको प्रत्याभूति प्रदान गरिने छ।
४. सामन्ती, निरंकुश, केन्द्रिकृत र एकात्मक शासन प्रणालीको अन्त्य गरी संघीय लोकतान्त्रिक गणतन्त्रात्मक शासन व्यवस्था स्थापना गर्न जीवन बलिदान गर्नुहुने सम्पूर्ण ज्ञात अज्ञात अमर सहिदहरू प्रति भावपूर्ण श्रद्धान्जली अर्पण गर्दछु। सहिद, बेपत्ता तथा घाइते परिवार प्रति उच्च सम्मान प्रकट गर्दै घाइतेको शीघ्र स्वास्थ्य लाभको कामना गर्दछु। नेपालको युगान्तकारी अग्रगामी परिवर्तनका लागि भएका राष्ट्रियता, लोकतन्त्र, गणतन्त्र र जनजीविकाको आन्दोलनमा अगुवाई गर्नुहुने सम्पूर्ण अग्रजहरूको योगदानहरूप्रति उच्च सम्मान गर्न चाहान्छु।
५. विश्वव्यापी महामारीको रूपमा फैलिएको कोरोना भाईरस (covid-19) को कारणले कालीगण्डकी गाउँपालिका र स्वदेश तथा विदेशमा जीवन गुमाउनुहुने सम्पूर्ण मृतकहरूप्रति भावपूर्ण श्रद्धान्जली अर्पण गर्दै शोकाकुल परिवार प्रति गहिरो समवेदना व्यक्त गर्दछु। कोरोना भाईरसको (covid-19) तेस्रो लहरबाट संक्रमित हुनुभएका सबै देश भित्र र बाहिर रहनु भएका नेपालीहरूको शीघ्र स्वास्थ्य लाभको कामना गर्दछु। साथै Monkeypox जस्तो महामारीबाट बच्नको लागि सचेत रहन अनुरोध छ।
६. संकटको यस घडीमा एकजुट भई महामारीको रोकथाम, नियन्त्रण र उपचारको कार्यमा अग्रपंतिमा अहोरात्र खटिनुहुने कालीगण्डकी अस्पताल परिवार, स्वास्थ्य चौकी लगायतका स्वास्थ्यकर्मीहरू, सुरक्षाकर्मीहरू, एम्बुलेन्स चलकहरू, सम्पूर्ण जनप्रतिनिधिहरू, राष्ट्रसेवक



कर्मचारीहरू, राजनीतिक पार्टी, विद्यालय परिवार, स्वयमसेवक, क्यान्टिन सञ्चालक, नागरिक समाज, संचारकर्मी, उद्योग व्यवसायीहरूको योगदानको उच्च प्रशंसा गर्दछु। साथै स्वदेश तथा विदेशमा रहनु हुने सहयोगी दाजुभाई, दिदीबहिनी तथा अन्य संघ संस्थाहरूलाई हार्दिक धन्यवाद दिन चाहन्छु।

७. मिति २०७९ बैशाख ३० गते कालीगण्डकी गाउँपालिकामा भएको स्थानीय तहको निर्वाचनमा सक्रिय सहभागी भई शान्तिपूर्ण रूपमा निर्वाचन सम्पन्न गर्न सहयोग गर्नुहुने सम्पूर्ण कालीगण्डकी बासी, मतदाता, निर्वाचन आयोग, सुरक्षाकर्मी, राजनीतिक दल, पत्रकार, राष्ट्रसेवक कर्मचारी लगायत सरोकारवाला सम्पूर्णलाई हार्दिक धन्यवाद व्यक्त गर्दछु।
८. यस महत्वपूर्ण समयमा प्रशासनिक भवन र प्रहरी चौकी निर्माण गर्नको लागि यस गाउँपालिकालाई निःशुल्क रूपमा कालीगण्डकी वडा नं.४ मा २९ रोपनी जग्गा उपलब्ध गराउने स्वःबलराम पाण्डेय, अनन्तराज पाण्डेय, गोमा पाण्डेय, चोलाकान्त पाण्डेय, तुलसीराम पाण्डेय, रामप्रसाद पाण्डेय, चुरामणी पाण्डेय, भिमा पाण्डेय, ऋषिराम पाण्डेय, शालिकराम पाण्डेय, दशरथ पाण्डेय, गोपिकृष्ण पाण्डे, रुक्मागत न्यौपाने, काशीकला पाण्डे, बलराम पाण्डेय, गुनाखर पाण्डेयज्यूहरूलाई हार्दिक धन्यवाद दिन र उक्त कार्यको प्रशंसा गर्न चाहन्छु, चण्डी बसपार्क र चण्डी खेल मैदान-वडा नं.१ को लागि निःशुल्क जग्गा उपलब्ध गराउने, वैद्या स्वास्थ्य चौकीको लागि जग्गा उपलब्ध गराउने विशुज कुमार थैव-वडा नं.३, दल बहादुर श्रेष्ठ-वडा नं.१, टुक राज पाण्डे-वडा नं. १ र रन बहादुर थापा-वडा नं.१ हार्दिक धन्यवाद व्यक्त गर्दै उहाँहरूलाई उच्च सम्मान व्यक्त गर्दै उक्त कार्यको उच्च प्रशंसा गर्दछु।
९. नागरिकको हक अधिकारको रक्षा गरी आर्थिक विकासको माध्यमबाट सवल र समृद्ध गाउँपालिका बनाउने अल्पकालीन, मध्यकालीन तथा दीर्घकालीन सोच र लक्ष्य साथ निरन्तर

क्रियाशिल रहेको छ। नेपाललाई वि.सं.२०७९ सम्म अल्पविकसित राष्ट्रको विकासशील, वि.सं. २०८७ सम्म मध्यम आय भएको र वि.सं.२०९९ सम्म समुन्नत राष्ट्र बनाउने राष्ट्रिय लक्ष्य हासिल गर्ने यस गाउँपालिका दृढ संकल्पित छ।

आदरणीय गाउँसभाका सदस्यज्यूहरू,

१०. सिमित स्रोत र साधनको अधिकतम परिचालन गरी गाउँपालिकाको सर्वाङ्गिक विकास गर्ने स्पष्ट दृष्टिकोण, गन्तव्य र लक्ष्य सहित गण्डकी प्रदेश सरकार र नेपाल सरकारको सहकार्यमा तिव्र गतिमा अगाडि बढि रहेको अवस्थामा कोरोना भाईरस (covid-19), रसिया-युक्रेन युद्धको प्रभाव, अनियन्त्रित बढ्दो महंगी, Monkey-pox जस्ता महामारीको सामना गर्नपरेको कारण गाउँपालिकाको विकास निर्माण लगायत समग्र गतिविधिहरू प्रभावित भएका छन्। यस विषयमा परिस्थितिमा गाउँपालिकाले हासिल गरेका मुख्य मुख्य उपलब्धीहरू सम्मानित सभा समक्ष संक्षिप्त रूपमा प्रस्तुत गर्न अनुमति चाहान्छु।
११. विधिको शासनमा आधारित पारदर्शी, जवाफदेहि, परिणाममुखी एवं नागरिक मैत्री शासन व्यवस्था कायम गर्न महत्वपूर्ण कानूनहरू निर्माण गरिएको छ। हाल सम्म १२ वटा ऐन, ४ वटा नियामावली, १ वटा निर्देशिका, २४ वटा कार्यविधि, २ वटा मापदण्ड र १ वटा आचारसंहिता जारी भएको छ।
१२. कालीगण्डकी गाउँपालिका वित्त आयोगको नतिजामा स्याङ्जा जिल्लाकै उत्कृष्ट गाउँपालिका र स्याङ्जा जिल्लाकै कम बेरुजु भएको पालिकाको रूपमा स्थापित भएको छ।
१३. आवधिक योजना मार्फत विकासको खाका तयार गरी उपभोक्ताको सहजताको लागि योजना पुस्तिका सञ्चालनमा ल्याएको छ।
१४. ठूला आयोजनालाई प्रदेश र संघ सरकारसँग साझेदारीमा सञ्चालन गरेको छ। भने साना योजना आफै सञ्चालन गरेको छ।

१५. सुशासन र पारदर्शिताको लागि E-Governance मा अग्रसरता छ। जसका लागि निम्न क्रियाकलापहरू सञ्चालनमा ल्याइएको छ।



- सतप्रतिशत सामाजिक सुरक्षा भत्ता बैंकबाट वितरण गरिएको छ।
- व्यक्तिगत घटना तथा स्थानीय पञ्जीकरण अनलाइन प्रणाली मार्फत गरिएको छ।
- गाउँपालिका भित्रका सबै सरकारी कार्यालयहरूमा विद्युतीय हाजिर जडान गरिएको छ।
- जिन्सी तथा मौज्दात व्यवस्थापन प्रणालीका लागि Software प्रयोग गरिएको छ।
- कर्मचारीको तलब भत्ताको लागि Payroll Software प्रयोग गरिएको छ।
- वडा तथा पालिकाकेन्द्रबाट उठ्ने राजस्व अनलाइनबाट संकलन गरिएको छ।
- कार्यपालिकाका नियमित सूचना, सभा र कार्यपालिका निर्णयहरू Website मार्फत सार्वजनिक गरिएको छ।
- पालिका र वडाहरूमा CCTV Camera जडान गरिएको छ।

१६. आर्थिक वर्ष २०७९/०८० सम्ममा कालीगण्डकी गाउँपालिकाका सबै घरधुरीमा "एक घर एक धारा" अभियान सम्पन्न गर्ने उद्देश्यका साथ अघि बढेकोमा चालु आर्थिक वर्षसम्ममा ३८१५ घरधुरीमा धारा जडान भैसकेको छ।

१७. वडा नं. ५ पूर्ण रूपमा एक घर एक धारा सम्पन्न भैसकेको छ, भने वडा नं. ६ को भडारबारी झिर्मिदी, कुणादी, वडा नं. ७ बारीचौर खानेपानी, वडा नं. ३ र ४ को जरुवा खानेपानी, वडा नं. ३ बारीचौर, टड्लेहवा, रिसिड, वैघा, गवर्दि खानेपानी, वडा नं. २ आखोर्दी क, ख तातापानी कुखुरे र तुम्लेड खानेपानी, वडा नं. १ जोगीडाँडा, औलेपानी, टोकल्डी, प्युँघा धारादी, वडा नं. २ जरुवा खानेपानी, वडा नं. ३ सुलसुले खानेपानी, वडा नं. ६ को दब्छे, भगवती टोल खानेपानी सम्पन्न भइसकेको छ। वडा नं. ६ इमशिल, वडा नं. ७ को मिर्मी खानेपानी, वडा नं. ४ को काठेखोला मौला खानेपानी, विर्घा १ र २ वडा नं. ३ को धुसखोला खानेपानी, वडा नं. ७ सरुन वरडाँडा, बारीचौर खानेपानी, वडा नं. ४ सिमलबगर, कुमादी, वडा नं. २



लसघाबिसे, कोटाकोट र वडा नं.१ छिन्दी क्विपट, वडा नं. १ रिडी-खोला योजनाहरू
आर्थिक वर्ष ०७९/०८० मा सम्पन्न गर्ने लक्ष्य छ।

१८. विघाटार लि.सिंचाई आयोजना नमूना योजनाको रूपमा सम्पन्न भैसकेको छ, भने खोदी सिंचाई, सटुका सिंचाई, तल्लो माथिल्लो घाकुर सिंचाई सम्पन्न भएको छ। लसघाबिसे, प्युंघाफाँट, बारीचौर, बेलटारी, फाँट जरुवा सिंचाई, टंलेहवा, क्विपट, तातिमो खोला, मिर्मी हिउँदे सिंचाईका यसै वर्ष देखि कार्य प्रारम्भ हुने छ।
१९. मिर्मी-वैघा-रिडी १७ कि.मी सडक कालोपत्रे गर्ने कार्य सम्पन्न भैसकेको छ, भने मिर्मी - भुष्टुड हुँदै रानिघाट सडकको वैघा सम्म ७ कि.मी सडक चालु आर्थिक वर्षमा सम्पन्न हुँदैछ र छाप-दब्छे-सुलसुले सडकको, दब्छेसम्म ३ कि.मी सडक वैघा रानिघाट सडक ५ कि.मी. यसै वर्ष कालोपत्रे गर्ने कार्य सम्पन्न हुँदैछ।
२०. मिर्मी-भुष्टुड-रुद्रवेणी सडकको स्तरोन्नती गर्ने काम हुँदैछ भने आगामी आर्थिक वर्षमा कालो पत्रेको लागि नेपाल सरकारबाट बजेटको सुनिश्चितता भईसकेको छ।
२१. गहलाम-पुच्छार-खहरे सडक कालो पत्रेको लागि निर्माण प्रकृत्यामा छ।
२२. जैपते-लिहाक-इमशिल-बारीचौर-टंलेहवा-सटुका-प्युंघा हुँदै रिडी सडकको स्तरोन्नती भैरहेको छ। टंलेहवा देखि बटीचौर सम्म ट्रयाक खोल्ने काम सम्पन्न भएको छ।
२३. मालुङ्गा-बेलटारी-बारीचौर हुँदै सडक (शालीग्राम लोक मार्ग) को ६ कि.मी. सडक कालोपत्रे निर्माणको चरणमा छ।
२४. रुद्रवेणी-देउराली-रानिघाट सडकको सटुका-रानिघाट खण्डको स्तरोन्नती गर्ने काम भैरहेको छ, भने देउराली रुद्रवेणी सडक खण्ड सञ्चालनको लागि प्रयास जारी छ।
२५. रुद्रवेणी-ठाटी भञ्ज्याङ-हटिया-रानिघाट सडकको सडक बोर्ड कार्यक्रम र गाउँपालिकाद्वारा विनियोजित रकमले स्तरोन्नती गर्ने कार्य भैरहेको छ।

१८९०९६/१५



२६. दब्छे जाने जिरोबाट इमसिल सडक, चण्डी बस पार्कदेखी चिउरीबोट पुलसम्म जाने सडक, रानीघाट देखि हटिया सडक, अरुवा-वैद्या सडक, बारीचौर सडक, टड्लेहवा सडक, झाँगे देउराली-गहलाम, कृषिवारी जौवारी सडक, ताप-बासटारी सडकको स्तरोन्नती कार्य भै राखेको छ।
२७. आलमदेवी मन्दिरलाई केन्द्र विन्दु बनाएर, बनाएको गुरुयोजना बमोजिमक कार्य चरणबद्ध रुपमा भैरहेको छ।
२८. आलमदेवी मन्दिर अंकित हुलाक टिकट प्रकाशन गरिसकेको छ। ।
२९. भृगतुङ्गेश्वर मन्दिरको बृहत विकासको लागि नेपाल सरकार र गाउँपालिकाको संयुक्त लगानीमा ३ करोड ७५ लाखको काम चालु आर्थिक वर्षमा नै सकिदैछ। कट्टी भ्यू टावर, रानी महल, रुरु क्षेत्र र सेतिवेणी सँग हरेक पूर्वाधारलाई जोड्ने काम भैरहेको छ।
३०. हनुमान थान, बडहरकुना शिला, कोटाकोट शिला, कालीगण्डकी उच्चबाँध (आँधिमुहान) सिद्धगुफालाई व्यवस्थित गर्ने काम भैरहेको छ। कट्टी भ्यू टावरमा पिकनिक स्पोर्ट, मिर्मीमा पार्क, कोलडाँडा पार्क, पिकनिक स्पोर्ट र सडकको पहुच मार्ग सहित चरणबद्ध रुपमा निर्माण कार्य भैरहेको छ।
३१. बारीचौर, आलमदेवी र गुरुड्दीमा होमस्टे संचालनको प्रकृत्यामा छ।
३२. बारीचौर लालीगुरास होमस्टेलाई फूलैफूलको होमस्टेको रुपमा विकसित गरिएको छ।
३३. कट्टी भ्यूटावर, आलमदेवी पूर्वाधार विकास, भपेड खेल मैदान, सिता गुफा, भृगतुङ्गेश्वर मन्दिर, मिर्मी र चण्डीभञ्ज्याङमा बसपार्क, मिर्मी फनपार्क र गाउँपालिका प्रवेशद्वार गेट कालीगण्डकी वडा नं.५ मा उद्योगग्रामको भवन निर्माणको चरणमा छ।
३४. गाउँपालिका भवन यसै चालु वर्षमा सम्पन्न हुँदैछ।

१२९०२१/१६



३५. कालीगण्डकी गाउँपालिकाको वडा नं. ५ र ६ मा स्याङ्जा जिल्लाको नमुना बहुउद्देश्यीय रङ्गशाला, वडा नं. ७ मिर्मी, वडा नं. १ चण्डी, वडा नं. ३ भुष्टुङ्ग र वडा नं. ४ क्याम्पस अगाडिको रङ्गशाला बहुउद्देश्यीय खेल मैदानको रूपमा विकास गरिएको छ।
३६. युवाहरुलाई खेल प्रति आर्कषण गराउने उद्देश्यका साथ ३ वटा खेलमहोत्सव तथा अध्यक्षकप खेलकुद प्रतियोगिता भव्यता साथ सम्पन्न भएको छ। प्रत्येक वडाहरुमा कम्तीमा एक ब्याडमिन्टन कोर्ट निर्माण सम्पन्न गरिएको छ।
३७. गत वर्ष ३६ घर परिवारलाई गोबर ग्याँस गाउँपालिकाबाट अनुदानमा निर्माण कार्य भएको थियो। यस वर्ष थप २५ परिवारमा निर्माण कार्य सम्पन्न हुनेछ।
३८. सडक वृत्ती संचालनमा ल्याईएको छ।
३९. २०७८ बैशाख महिनादेखि गाउँपालिका भित्र निःशुल्क विद्युत उपलब्ध गराउने नीति अनुरूप ४६१० घरधुरीलाई विद्युतको न्यूनतम महशुल छुट गरिएको छ।
४०. गाउँपालिका भित्रका गर्भवती महिलाहरुलाई क्याल्सियम र आइरन साथै किशोरीहरुलाई आइरन चक्की वितरण गरिएको छ, भने सुनौला हजार दिनका गर्भवती र बच्चाका आमाहरुलाई पोषिलो झोला वितरण गरिएको छ।
४१. कालीगण्डकी वडा नं.७ मिर्मीमा १५ शैय्याको कालीगण्डकी अस्पतालको लागि १४ रोपनी जग्गा व्यवस्थापन गरि २०७७ फाल्गुण १० गतेदेखि संचालनमा आईसकेको छ। हाल २ जना डाक्टर सहितको टोलीले १५ बेडको अस्पताल र १६ बेडको आइसोलेसनमा सेवा प्रदान गरिराख्नु भएको छ। अस्पतालले कोरोनाको सबै विरामीलाई निःशुल्क उपचार सेवा प्रदान गरिराखेको छ। कालीगण्डकी अस्पतालमा नागरिक स्वास्थ्य बीमा कार्यक्रम संचालनमा छ। विर्घा, चण्डीभञ्ज्याङ र आलमदेवी स्वास्थ्य चौकीमा बर्थिड सेवा संचालनमा छन्, भने श्री कृष्णगण्डकी स्वास्थ्य चौकीमा बर्थिड सेवा संचालनको लागि पूर्वाधार तयार भएको छ। प्रत्येक ६ महिनामा सबै विद्यालयका विद्यार्थीहरुलाई निःशुल्क जुकाको औषधि



खुवाउने काम भैरहेको छ। विभिन्न संघ संस्थाहरु मिलेर विभिन्न विषयको विशेषज्ञ सेवा सहितको स्वास्थ्य शिविरहरु संचालन गरिएको छ। यस गाउँपालिकामा हास विभिन्न संघ संस्था मार्फत ३ वटा एम्बुलेन्स र १ वटा गाउँपालिकाको एम्बुलेन्स सहित ४ वटा एम्बुलेन्सहरु संचालनमा छन्। कालीगण्डकी गाउँपालिकाको सबै नागरिकलाई निःशुल्क बीमा गरिएको छ। कालीगण्डकी गाउँपालिका वडा नं.४ विर्घामा नागरिक आरोग्य सेवा केन्द्र संचालनमा ल्याईएको छ।

४२. क्यान्सर, मुटु, मृगौला, सिकलसेल एनिमिया, स्पाइनल इन्जुरी, पार्किन्सन, अल्जाईमर र हेडइन्जुरीको उपचारको लागि अति गरीब विरामीलाई आर्थिक सहयोग भईरहेको छ।
४३. विर्घा स्वास्थ्य चौकी, आलमदेवी स्वास्थ्य चौकी, श्री कृष्णगण्डकी स्वास्थ्य चौकी र चण्डीभञ्ज्याङ स्वास्थ्य चौकीको निर्माण सम्पन्न भई सकेको छ।
४४. स्वास्थ्य क्षेत्रमा गरिएको केही महत्वपूर्ण कामहरुः
- क. कोभिड विशेष अस्पताल निर्माण र सञ्चालन
 - ख. पन्द्र शैय्याको कालीगण्डकी अस्पताल सञ्चालन
 - ग. अस्पताल निर्माणको टेण्डर
 - घ. चार वटा स्वास्थ्य चौकीको भवन निर्माण
 - ङ. वडा नं. ३ को स्वास्थ्य चौकीलाई जग्गा प्राप्ति
 - च. न्यून शुल्कमा एम्बुलेन्स सञ्चालन
 - छ. नागरिक आरोग्य सेवा केन्द्रको स्थापना
 - ज. निःशुल्क PCR र एन्टिजन परीक्षण
 - झ. सुनौलो हजार दिनका आमा र बच्चालाई पोषिलो झोला वितरण
 - ञ. महिला स्वास्थ्य स्वयंसेविकाको लागि मोबाइल वितरण
 - ट. कोभिडको विरामीलाई निःशुल्क उपचार

- ठ. जटिल स्वास्थ्य समस्या भएकाहरूका लागि आर्थिक सहयोग
- ड. लकडाउनको बेला दिर्घरोगीहरूलाई निःशुल्क औषधी वितरण
- ढ. सबै स्वास्थ्य चौकीहरूमा प्रयास औषधीहरू उपलब्ध
- ण. Covid Rapid Response Team (RRT) गठन
- त. विभिन्न विषयगत स्वास्थ्य शिविर सञ्चालन
- थ. टोलटोलमा ज्येष्ठ नागरिकको स्वास्थ्य परीक्षण
- द. स्वयंसेविकाहरूलाई थप भत्ताको व्यवस्था
- ध. निःशुल्क स्वास्थ्य बीमा कार्यक्रम सञ्चालन
- न. पचास वर्ष भन्दा माथिका उमेर समुहका नागरिकहरूको निःशुल्क रूपमा कृत्रिम दाँत राख्ने कार्य
- न. १२ वर्ष माथिकालाई पूर्ण रूपमा कोभिड खोप लगाइएको छ।

४५. शिक्षा क्षेत्रमा गरिएका केही महत्वपूर्ण कामहरू:

- क. अटार वटा भवन र शौचालय निर्माण
- ख. शैक्षिक क्यालेन्डर प्रकाशन
- ग. कोभिड अवधीभर वैकल्पिक शिक्षा
- घ. १९ वटा विद्यालयमा Room to Read सँग साझेदारी कार्यक्रम सञ्चालन
- ड. ६ महिने मन्टेश्वरी तालिम
- च. शिक्षक (Golden Handshake) प्रोत्साहन अनुदान
- छ. छात्राहरूलाई सेनेटरी प्याड वितरण
- ज. रेडियो कार्यक्रम सञ्चालन
- झ. विद्यालय अभिभावक प्रतिकालय

१९/०९/२०२०

- ज. एक विद्यालय एक करेसाबारी/फूलबारी निर्माण
- ट. विषयगत समिति गठन गरी परीक्षामा एकरूपता
- ठ. स्थानीय पाठ्यक्रम तथा पाठ्यपुस्तक निर्माण
- ड. स्थानीय पालिका गान निर्माण तथा सञ्चालन
- ढ. विद्यालय तहगत गीत निर्माण
- ण. विद्यालयमा कार्यरत बालशिक्षक, लेखापाल, कार्यालय सहयोगीलाई न्यूनतम पन्ध्र हजार तलब उपलब्ध
- त. आलमदेवी बहुप्राविधिक शिक्षालय स्थापना र सञ्चालन
- थ. वीरेन्द्र मा.वि. जैपतेमा इलेक्ट्रिकल विषयको कक्षा सञ्चालन र छात्रवृत्तिको समेत व्यवस्था
- द. विद्यालयहरूमा पुस्तकालय ICT LAB र विज्ञान प्रयोगशाला निर्माण
- ध. विद्यालयहरूमा निःशुल्क इन्टरनेट सेवा तथा विद्युतीय हाजिरीको व्यवस्था
४६. स्वीकृत गुरुयोजना बमोजिम भगवती माध्यमिक विद्यालयलाई नमूना माध्यमिक विद्यालयको रूपमा विकास गर्न पूर्वाधार निर्माण भइराखेको छ।
४७. कालीगण्डकी गाउँपालिका वडा नं. ३ को बारीचौर र बगनासकाली गाउँपालिका पाल्पाको मन्द्रानको बीचमा कालीगण्डकी गाउँपालिकाकै अग्लो झोलुङ्गे पुल र गहलाम घाटको झोलुङ्गे पुल निर्माण भइसेकेको छ।
४८. कालीगण्डकी गाउँपालिका वडा नं. ७ बारीचौर र गल्याङ नगरपालिकाको रूपाखानीमा र बर्चचौर हर्मीचौरमा स्याङ्जाकै अग्लो झोलुङ्गे पुलको अध्ययन भइरहेको छ।
४९. नेपालकै नमूना तीनमुखे झोलुङ्गे पुल स्याङ्जा, पाल्पा र गुलमी जिल्ला जोड्ने कालीगण्डकी नदी र रिडीखोला जोड्ने पुल केही महिनामा नै सम्पन्न भइसेकेको छ।



५०. रुद्रवेणी र रानीघाटमा मोटरेबल पुल निर्माण सम्पन्न भई सञ्चालनमा आइसकेके छन् भने आँधीमुहानको यसै वर्ष सम्पन्न हुँदैछ। बाँसटारी-मन्द्रान कालीगण्डकी नदी, रिडीपुल पुलक्याम्प, बेल्टारी-दर्पुक कालीगण्डकी नदी, चिउरीबोट-अर्गली कालीगण्डकी नदी, अरुवाघाट कालीगण्डकी नदीको पुलको सबै प्रक्रिया पूरा गरी निर्माण काम भइरहेको छ।

५१. गाउँपालिकास्तरीय सिटि हल, कालीगण्डकी अस्पतालको डि.पि.आर सम्पन्न भएको छ।

५२. कृषि र पशुपालनको क्षेत्रमा गरिएका केही महत्वपूर्ण कामहरू:

क. कृषकहरूलाई हाते ट्याक्टर लगायत औजारहरू अनुदानमा वितरण

ख. आलु, मकै, धान र गहुँको बीउ अनुदानमा वितरण

ग. केराको G9 प्रजातीको टिस्यु कल्चर विरुवा वितरण

घ. सबै वडामा कृषि उपज संकलन केन्द्र स्थापना

ङ. बेमौसमी तरकारी खेतीको लागि प्लाष्टिक सिट तथा थोपा सिंचाई वितरण

च. वंगुर फार्म प्रवर्द्धन, सुदृढीकरण तथा वितरण

छ. लोकल कुखुरा फार्म निर्माण

ज. फलफूलको विरुवा वितरण

झ. बाखा पकेट क्षेत्रको लागि खोर निर्माण तथा उन्नत बोका बाखा र औषधि वितरण

ञ. पोषणयुक्त घाँसको बीउ वितरण

ट. विर्धाटार लिफ्टिङ योजना सम्पन्न

ठ. प्रत्येक वडामा सुधारिएको मासु पसल

ड. उन्नत जातको राँगो वितरण

ढ. कागती मिसन कार्यक्रम (४४ हजार विरुवा वितरण)

ण. व्यवसायिक फूलखेती कार्यक्रम

१८९०९१५

त. २४ रोपनी जग्गामा नमूना ड्रयागन बगैँचा स्थापना तथा पोल र विरुवा वितरण

थ. कालीगण्डकी ताजा तरकारी उत्पादन कार्यक्रम

द. मौरी विकास कार्यक्रम

ध. सहकारीमार्फत सीप विकास कार्यक्रम

न. सहूलियत दरमा थ्रेसर सञ्चालन

न. भकारो सुधार कार्यक्रम

प. प्लाष्टिक पोखरी निर्माण कार्यक्रम

फ. माछापोखरी निर्माण

ब. अण्डा मिसन कार्यक्रम

५३. कालीगण्डकी गाउँपालिकाबाट उन्नत नस्ल ७५% (प्रतिशत) का वोयर बोका र जमुनापारि बोका प्रत्येक वार्डमा वितरण गरी प्रजनन गराई स्थानीय खरि बाखामा उत्पादन क्षमता उच्च गराउन थालिएको छ । यस सँगै बाखापालनलाई किसानमैत्री बनाउन र पूर्वाधार विकास गर्नका निम्ति बाखाको लागि ६०% (प्रतिशत) अनुदानमा गोठ, खोर, टाटनो निर्माणमा सहूलियत, निशुल्क औषधि साथै खोपको प्रबन्ध गरिएको छ ।

५४. पशुपालन व्यवसायबाट उच्च उत्पादन, न्यून लागत र दिगोपना राख्न विभिन्न पोषिला बर्षे, बहुबर्षे, कोशे, अकोशे, डाले तथा भुईँ घासका बीउ, विरुवा, सेट्सहरु कृषि अनुसन्धान केन्द्र लुम्ले, उन्नत घाँस विकास स्रोत केन्द्रहरुबाट खरिद, ढुवानी गरी प्रत्येक वडाबाट किसानलाई निःशुल्क वितरणको व्यवस्था गरिएको छ । जस अनुरूप कृषकले बाँझो रहेको खेति योग्य जमिन, खेतबारीका ढिक कान्ला, खरबारीमा पोषिला घाँस खेती गरी व्यवसायीक पशुपालनमा जोड दिइएको छ ।

१९११११



५५. गाउँपालिकाको सहलगानीमा बाखा, भैंसी र बंगुरका मझौला व्यवसायिक सन्तान केन्द्र स्थापना गरी दुध र मासु बढी भन्दा बढी उत्पादन सँगै उन्नत पशु बाहिर बाट आयात गर्न नपर्ने वातावरण सिर्जना गर्न यो वर्ष कालीगण्डकी गाउँपालिकाले वडा नं. २, ३ र ४ मा अनुदानमा सामूहिक र निजी उन्नत बंगुर फार्म स्थापना गरिएको छ । जसमा बैज्ञानिक पद्धतिको बंगुरको खोर निर्माण, जैविक सुरक्षा मैत्री, उन्नत जात योर्कसायर, ल्याण्डरेस, डुयरोकको प्रजनन योग्य माउबाट पाठा पाठी उत्पादन भइराखेको छ ।
५६. उन्नत बंगुरपालन व्यवसायलाई आयआर्जन मूलक, मर्यादित र पेसागत रूपमा स्थापित गरी वंश वृद्धि गर्न उन्नत जातका पाठापाठी राष्ट्रिय पशुप्रजनन केन्द्रबाट ल्याई निःशुल्क कृषकलाई वितरण गरिएको छ ।
५७. कृषि तथा पशु सेवा कृषि उत्पादनलाई यान्त्रीकरण गर्न हाते ट्याक्टर लगायतका प्रविधिहरू अनुदानमा प्रदान गरिएको छ र २ वटा बहुउपयोगी श्रेसर गाउँपालिकाको स्वामित्वमा सञ्चालनमा छन् । सामूहिक खेतिको अभ्यास सुरु भएको छ । आलु, धान, मकै लगायतका बालीहरूको बीउविजनमा ५० प्रतिशत अनुदान प्रदान गरिएको छ । गत ४ वर्ष देखि टनेल र थोपा सिंचाइलाई प्रोत्साहन गर्न अनुदान प्रदान गरिएको छ ४ वर्षदेखि तरकारीमा कालीगण्डकी गाउँपालिकालाई आत्मनिर्भर बनाउनको लागि कालीगण्डकी ताजा तरकारी उत्पादन कार्यक्रम संचालनमा छन् । जसको कारणले गाउँपालिका तरकारीमा आत्मनिर्भर बन्दै गईरहेको छ । प्रत्येक वडामा कृषि उपज संकलन केन्द्र र मिर्मीमा गाउँपालिकास्तरीय कृषि उपज संकलन केन्द्र निर्माण गरिसकिएको छ ।
५८. गत सालसम्म ४४ हजार कागतीको बोट लगाउने काम सम्पन्न भयो । यस वर्ष पनि यसको कार्यक्रम रहेको छ । यी कागतीले यस वर्ष देखि उत्पादन दिन थालेका छन् । यसैले कालीगण्डकीलाई कागती पकेट क्षेत्रको रूपमा विकास गरिएको छ ।

१९९६



५९. लिची, आँप, ड्र्यागन फ्रुट, एभोगाडो गरी अहिलेसम्म २७०० बिरुवा प्रत्येक खाली जग्गा र घर घरमा लगाउने अभियान संचालनमा छन् । आउने वर्ष सबैले उत्पादन गर्ने तयारीमा छन् । गत वर्ष १२,५०० (बाह्र हजार पाँच सय) G9 प्रजातीका केराहरु ५० प्रतिशत अनुदानमा लगाउने काम सम्पन्न भैसकेको छ ।
६०. वडा नं. ४ मा २४ रोपनी जग्गा भाडामा लिई नमुना ड्र्यागन बगैँचा सञ्चालनमा छ ।
६१. उत्पादन तथा उत्पादकत्व वृद्धि गरी खाद्य सुरक्षा सुनिश्चितताको लागि उन्नत तथा हाइब्रिड बीउ वितरण कार्यक्रम निरन्तर सञ्चालनमा छ ।
६२. कालीगण्डकी ताजा तरकारी उत्पादन कार्यक्रम मार्फत "टोलटोलमा नर्सरी घरघरमा करेसाबारी" कार्यक्रम सञ्चालनमा छन् ।
६३. सहकारी मार्फत सहकारीका सदस्यहरुलाई उत्पादनसँग जोड्न, सबै सदस्यहरुलाई समृद्ध बनाउन सघीय सरकारको सहयोगमा स्याङ्जा जिल्ला भरिका २९ वटा सहकारी मार्फत ४५० जनालाई सीपमूलक तालिम तथा प्रविधि हस्तान्तरण कार्यक्रम सम्पन्न भएको छ ।
६४. खेलकुद क्षेत्रमा गरिएका केही महत्वपूर्ण कार्यहरु:
- क. अध्यक्ष कप एवं कालीगण्डकी खेलकुद महोत्सव ३ पटक सञ्चालन, १७ विद्याका खेलहरु सञ्चालन गरिएको,
 - ख. एक विद्यालय एक टेबल टेनिस कोर्ट
 - ग. एक वडा एक ब्याडमिन्टन कोर्ट
 - घ. एक टोल एक खेलमैदान निर्माण
 - ङ. क्लबहरुलाई व्यवस्थापनको लागि अनुदान
 - च. राष्ट्रपति रनिङ्गशिल्ड प्रतियोगितामा छात्रा भलिबल प्रतियोगिता सञ्चालन
 - छ. भपेड, मिर्मी, चण्डी खेलमैदान (कारीकोट) मा बहुउपयोगी रंगशाला निर्माणको चरणमा
६५. सडक बत्ति सञ्चालन र २० युनिट सम्म विद्युत महसुल छुट गरिएको छ ।

१८९०१६१/१५
16

६६. चालु आर्थिक वर्षमा न्यायीक समितिमा दर्ता भएका ३ वटा उजुरी मध्ये ३ को न्यायीक सम्पादन गरी उजुरीको किनारा लगाइएको छ।



६७. चालु आर्थिक वर्षमा राजश्व सम्बन्धी संकलन लक्ष्यको प्रतिशत प्रगति हासिल भएको छ।

६८. बेरोजगार युवालाई न्यूनतम रोजगारीको प्रत्याभूति दिने उद्देश्यले आर्थिक वर्ष ०७५/७६ देखि सुरु भएको प्रधानमन्त्री रोजगार कार्यक्रमसँग साझेदारी गरी आर्थिक वर्ष ०७५/७६ मा ६३ जनालाई १२ दिनको औषत रोजगारी प्रदान गरिएदेखि गत आर्थिक वर्षमा १९५ जनालाई ८७ दिन करिब ३ महिनाको रोजगारी दिइएको तथ्याङ्कमा कालीगण्डकी गाउँपालिकाको लागत साझेदारी रोजगार कार्यक्रमको लक्ष्य प्राप्तिमा मेरुदण्ड सावित भएको छ, भने चालु आर्थिक वर्षमा पनि रोजगार कार्यक्रमको रु.१ करोड ५ लाख ८७ हजार श्रमिक ज्यालामा गाउँपालिकाको १ करोड ५१ लाख ८० हजार साझेदारी मार्फत १६५ जना बेरोजगार युवालाई न्यूनतम १०० दिनको रोजगारी प्रदान गरिएको छ।

६९. भुकम्पपछिको पुनर्निर्माण कार्यक्रम अन्तर्गत १७ कि.मी. वैघा-रिडी सडक सम्पन्न भएको छ। निजी आवास लाभग्राहीमध्ये पहिलो किस्ता ४७७ जना, दोस्रो किस्ता ३२३ जना र तेस्रो किस्ता २५५ जनाले प्राप्त गरेका छन्।

७०. गत ५ वर्षको सम्पूर्ण कामहरूको संगालोको रूपमा स्वेतपत्र जारी गरिएको छ।

आदरणीय गाउँसभाका सदस्यज्यूहरू,

७१. नेपाल सरकारले लिएको समृद्ध नेपाल सुखी नेपाली को राष्ट्रिय आकांक्षा अनुरूप गाउँपालिकाको सन्तुलित, समन्यायिक र समावेशी विकास गरी उच्च आर्थिक वृद्धिदर हासिल गर्ने र गरिबी निवारण गर्ने लक्ष्यका साथ कालीगण्डकी गाउँपालिकाले लिएको समृद्ध गाउँपालिका र सुखी नागरिकको संकल्पलाई साकार पार्न, कोरोना भाइरस Covid-19,

17

Monkeypox जस्ता महामारी, रशिया युकेन युद्धको प्रभाव, वर्तमान अर्थतन्त्रको संकट र अनियन्त्रित महङ्गीबाट नागरिकलाई सुरक्षित र सिथिल अर्थतन्त्रलाई गतिशिल बनाउन प्रस्तुत नीति तथा कार्यक्रमले प्राथमिकता दिने नीति लिइएको छ ।



स्वास्थ्य

७२. कोरोना भाइरस covid-19 को समस्या समाधान नहुँदै Monkeypox महामारीको त्रास उत्पन्न भएको छ। त्यसैले स्वास्थ्य क्षेत्रलाई केन्द्र विन्दुमा राखेर वर्तमान पुस्ताले नै महसुस गर्ने गरी विकास र समृद्धि हासिल गर्ने तर्फ केन्द्रित भएर यस गाउँपालिकाको आर्थिक वर्ष २०७९/८० को नीति तथा कार्यक्रमहरू तयार गरेको छु। सबैले यस्ता महामारीको संकटबाट उत्पन्न चुनौतीलाई अवसरको रूपमा उपयोग गरी यस आर्थिक वर्षमा समाजवाद उन्मुख आर्थिक समृद्धिको इताहास रच्ने वर्ष बनाउने नीति लिइनेछ।
७३. महामारीबाट नागरिकको रक्षा गर्न सर्वसुलभ तथा गुणस्तरीय स्वास्थ्य सेवा सुनिश्चित गर्न अहिलेको स्वास्थ्य प्रणालीलाई सुदृढ गर्न चारवटै स्वास्थ्य चौकी र ३ वटा स्वास्थ्य इकाईको स्तरोन्नती गरिने छ, र कालीगण्डकी अस्पतालमा विशेषज्ञ सेवा सहित थप स्वास्थ्य सेवा प्रदान गर्ने र विद्युतिय प्रविधिको प्रयोगलाई बढाइने छ।
७४. नेपालको संविधानले स्वास्थ्यलाई मौलिक हकको रूपमा व्यवस्था गरे बमोजिम कालीगण्डकीबासीको जीवन रक्षा गर्नु गाउँपालिकाको जिम्मवारी महसुस गरी गाउँपालिका भरिका सम्पूर्ण नागरिकहरूलाई १ लाख सम्मको निःशुल्क नागरिक स्वास्थ्य बीमा कार्यक्रमलाई निरन्तरता दिइनेछ। covid-19 र Monkeypox जस्ता महामारीबाट बच्नको लागी उच्च सतर्कता अपनाईनेछ।
७५. दिर्घ रोगीहरूलाई निःशुल्क रूपमा औषधि उपलब्ध गराउने नीति लिइनेछ।
७६. शुन्य होमडेलिभरी गराउन प्रत्येक गर्भवतीलाई अस्पताल सम्म आउन निःशुल्क एम्बुलेन्स उपलब्ध गराउने नीति लिइनेछ।

Signature

७७. महामारीको कारण परेको मनोवैज्ञानिक असरलाई प्रभावकारी सम्बोधन गर्न सचेतनामूलक तथा मनोवैज्ञानिक परामर्शका कार्यक्रम सञ्चालन गरिनेछ ।
७८. स्वास्थ्य चौकीको भवन नबनेको वडामा ३ र ५ मा स्वास्थ्य चौकीको भवन निर्माण प्रकृत्यालाई अगाडि बढाइनेछ ।
७९. श्रीकृष्णगण्डकी स्वास्थ्य चौकीमा बर्थिङ सेन्टर सञ्चालनमा ल्याइनेछ ।
८०. गर्भवती, शिशु, बालबालिका, किशोरी र अपाङ्गता भएका व्यक्तिहरूको पोषण स्थितिमा सुधार ल्याउन नेपाल सरकार, प्रदेश सरकार, गैह सरकारी संस्था र कालीगण्डकी गाउँपालिका मिलेर पोषण सुधार कार्यक्रम सञ्चालन गरिनेछ । पूर्ण खोपयुक्त गाउँपालिका कायम राख्न खोप कार्यक्रम निरन्तर रहनेछ ।
८१. उपाध्यक्षसँग पोषिलो झोला कार्यक्रमलाई निरन्तरता दिइनेछ ।
८२. क्यान्सर, मुटु, मृगौला, सिकलसेल एनिमिया, स्पाइनल इन्जुरी, पार्किन्सन, अल्जाइमर र हेड इन्जुरीको उपचारको लागि अति गरिब विरामीलाई आर्थिक सहयोग गर्ने नीतिलाई निरन्तरता दिइनेछ । आर्थिक अभावका कारण स्वास्थ्य उपचार सेवा पाउन नसकेका अपाङ्ग, असहाय, अशक्त, गर्भवती, जेष्ठ नागरिक र विपन्न वर्गको लागि सुविधा दिइनेछ । मानसिक रोगका विरामीको लागि संरक्षण गृह, जेष्ठ नागरिकलाई दिवा सेवा तथा मिलन केन्द्र जस्ता संस्थागत संरचना स्थापना तथा संचालन गर्न सहयोग गर्ने नीति लिइनेछ ।
८३. यसै वर्षदिखि मदिराजन्य लागुपदार्थको दुर्व्यसनबाट ग्रसितलाई स्वस्थ बनाउन विद्यालय शिक्षा तथा Rehab centre (पुनर्स्थापना तथा सुधार केन्द्र) संचालनमा ल्याइने छ ।
८४. पाठेघरको मुखको क्यान्सर, स्तन क्यान्सर लगायतका विभिन्न रोगका विशेषज्ञ सेवा सहितको घुम्ती स्वास्थ्य शिविर संचालन गर्ने नीतिलाई निरन्तरता दिइनेछ । साथै पाठेघरको मुखको क्यान्सरको प्रत्येक २ हप्तामा एक पटक कालीगण्डकी अस्पतालमा पाठेघरको मुखको क्यान्सर स्क्रिनीङ (VIA) नियमित गर्ने व्यवस्था मिलाइने छ ।

८५. बालबालिकाको प्रतिरोधात्मक क्षमता अभिवृद्धि गर्न बालबालिकाको लागि विशेष कार्यक्रम ल्याइनेछ।
८६. कालीगण्डकी अस्पतालमा थप स्वास्थ्य सेवा विस्तार गरिनेछ।

सुशासन

८७. सार्वजनिक सेवालार्ई सरल, पारदर्शी, जवाफदेही, गुणस्तरीय, परिणाममुखी र नागरिक मैत्री बनाई सेवा प्रवाहमा सुशासन कायम गरिनेछ। सम्पूर्ण सेवाहरूलाई प्रविधि मैत्री बनाउदै लगिनेछ।
८८. भ्रष्टाचारलाई शून्य सहनशीलताको नीति अवलम्बन गरी सार्वजनिक सेवा प्रवाहलाई छिटोछरितो मितव्ययी, पारदर्शी र प्रभावकारी बनाई डिजिटल गाउँपालिकाको नीतिलाई निरन्तरता दिंदै पालिकालार्ई कागज रहित (paper less) गराइनेछ।
८९. सेवा प्रवाह तथा विकास आयोजनाहरूको गुणस्तरियता प्रभावकारिता अभिवृद्धि गर्न अनुगमन र मुल्याङ्कन गर्ने कामलाई थप प्रभावकारी बनाउन अनलाइन अनुगमन प्रणाली समेतको विकास गरिने छ। जनताको गुनासो सुन्ने तथा पृष्ठपोषण लिने सम्बन्धी नीतिगत तथा संस्थागत संयन्त्रको व्यवस्था गरिने छ।
९०. कार्यरत राष्ट्रसेवक कर्मचारीहरूको उत्प्रेरणा र मनोबल अभिवृद्धि गर्न कार्यसम्पादनका आधारमा प्रोत्साहन गर्न सकिने नीति अवलम्बन गरिने छ। स्थानीय स्थायी/करार कर्मचारी कोष निर्माणलाई निरन्तरता दिइनेछ। स्थानीय तहका स्थायी/करार कर्मचारीहरूलाई प्रोत्साहन गर्न संघीय सरकारले अवलम्बन गरेको नीतिलाई गाउँपालिकाले पनि अवलम्बन गर्नेछ। तोकिएको जिम्मेवारी तोकिएको समयमा पूरा नगर्ने राष्ट्रसेवक कर्मचारीलाई कारबाहीको दायरामा ल्याइनेछ।

Signature



११. गाउँपालिकाभित्रका सबै सरकारी कार्यालय विद्यालयहरूमा विद्युतीय हाजिरीलाई प्रभावकारी बनाई निरन्तरता दिइनेछ। सबै सरकारी कार्यालयहरूलाई cctv को दायरामा ल्याइनेछ, र गाउँपालिकाको कार्यालयबाट नै अनुगमन गरिने प्रविधिको व्यवस्था गरिनेछ।
१२. २०७९/०८० आ.व.को कार्यक्रमको वार्षिक क्यालेन्डर तयार गरी प्रत्येक महिनाको खर्च दोस्रो महिनाको पहिलो हप्ता भित्र सार्वजनिक गरिने छ।
१३. आर्थिक वर्ष २०७९/८० देखि गाउँपालिका मार्फत हुने भुक्तानीहरू विद्युतिय कोष हस्तान्तरण (EFT) मार्फत गरिनेछ।

शिक्षा

१४. समाजका युवा जगतमा विचलनका रूपमा देखा परेका विकृतिलाई अन्त्य गरी सभ्य समाज निर्माणमा विशेष जोड दिइनेछ। यसका लागि विद्यालय तहबाट सुरुवात गर्न विद्यालय ९:५० बजे सञ्चालनमा ल्याउने नीतिलाई निरन्तरता दिइनेछ।
१५. कक्षा ८ सम्मका सबै विद्यालयहरूमा स्थानीय पाठ्यक्रम, पाठ्यपुस्तक निःशुल्क रूपमा वितरण गरिनेछ।
१६. कालीगण्डकी भित्र संचालित क्याम्पसहरू थप व्यवस्थित गर्दै बहुउपयोगी क्याम्पसको रूपमा विकास गर्न त्यहाँ विद्यार्थीहरूलाई स्वयम सेवकको रूपमा कार्य गर्न प्रोत्साहन गर्ने नीति लिइनेछ।
१७. आलमदेवि बहुप्राविधिक शिक्षालयमा civil engineer को मात्र कक्षा संचालन भै राखेकोमा थप अन्य विषयको पनि कक्षा संचालन गरिने छ।
१८. ECD र विद्यालयका कर्मचारीहरूलाई नेपाल सरकारले घोषणा गरे बमोजिमको न्यूनतम तलब स्केल दिने कार्यलाई निरन्तरता दिइनेछ।

१९०९९/१२



९९. प्रत्येक आधारभूत विद्यालयहरूमा मन्टेधरी कक्षाको पूर्वाधार तयार गर्ने र संचालन गर्ने कार्यलाई निरन्तरता दिइनेछ, र Room to read (पढ्ने कक्षा कोठा) को सिकाई विधिलाई सबै विद्यालयहरूमा अनिवार्य रूपमा संचालन गर्ने नीतिलाई निरन्तरता दिइनेछ ।
१००. सूचना र प्रविधिमैत्री शैक्षिक सामग्री उत्पादन र विकासको व्यवस्था मिलाइने छ ।
१०१. विद्यालय फुलबारी कार्यक्रमलाई निरन्तरता दिइनेछ । विद्यालयका लागि आवश्यक पूर्वाधारहरू निर्माण गरिने छ ।
१०२. मानव संसाधन विकास गर्नलाई संघीय सरकार, प्रदेश सरकार स्थानीय तहहरूको संयुक्त लगानीमा प्राविधिक जनशक्ति उत्पादन गर्न आलमदेवि बहुप्राविधिक शिक्षालय मार्फत प्रत्येक युवालाई सिप मुलक तालिम संचालन गर्ने कार्यलाई निरन्तरता दिइनेछ ।
१०३. विद्यालय सुधार कार्यक्रम अन्तर्गत अहिले प्रयोग गरेको सिकाई विधिलाई थप प्रभावकारी रूपमा कार्यान्वयन गर्दै सामुदायिक विद्यालयहरूलाई थप स्रोत साधनको समेत व्यवस्थापन गरिनेछ । प्राविधिक धार संचालन गर्ने विद्यालयहरूलाई बस लगायत साधन स्रोत उपलब्ध गराउने नीति लिइनेछ ।
१०४. शिक्षक प्रोत्साहन कार्यक्रम सञ्चालनमा ल्याइनेछ । क्षमता अभिवृद्धि कार्यक्रमलाई निरन्तरता दिइनेछ । दलित, अल्पसंख्यक, गरिब तथा जेहेन्दार विद्यार्थीलाई छात्रवृत्ति दिने नीतिलाई निरन्तरता दिइनेछ ।

खेलकुद

१०५. अध्यक्ष कप खेलकुदलाई खेल महोत्सवको रूपमा निरन्तरता दिइनेछ ।
१०६. कालीगण्डकीको समग्र खेलकुद विकासको लागि एक गाउँपालिका स्तरीय खेलकुद विकास समिति गठन गरिनेछ । त्यस मातहत विभिन्न विधाका खेल समितिहरू गठन गरिनेछ ।
१०७. युवाहरूलाई खेलकुद प्रति आकर्षण बढाउन क्लबलाई योग्यताको आधारमा अनुदान दिने व्यवस्थालाई निरन्तरता दिइनेछ । प्रत्येक वडामा खेल मैदान बनाउने कार्यलाई टोलटोलमा



खेल मैदान बनाउनेमा परिणत गरी निरन्तरता दिईनेछ, बनेका खेल मैदानको स्तरोन्नती गरिनेछ ।

१०८. एक वटा ब्याडमिन्टनको लागि कभर्ड हल, बास्केटबल र ह्यान्डबललाई समेत आवश्यक कोर्ट निर्माण गरिनेछ ।

१०९. राष्ट्रिय र अन्तर्राष्ट्रिय प्रतियोगितामा सहभागिता जनाउनेलाई प्रोत्साहन गरिनेछ ।

सञ्चार

११०. हेलो अध्यक्ष कार्यक्रमलाई थप व्यवस्थित गर्दै जनतासँग अध्यक्ष टेलिभिजन कार्यक्रम र विकास निर्माण कार्यक्रमको विद्युतीय समेत अनुगमन प्रणालीको व्यवस्था मिलाइने छ ।

१११. पालिकाको प्रशासनिक केन्द्र रहेको भागलाई केन्द्र विन्दु बनाएर ल्याण्ड लाईन टेलिफोनको व्यवस्था गरिनेछ ।

११२. सञ्चार तथा पत्रकारिता क्षेत्रको विकासको लागि उचित कार्यक्रमको व्यवस्था गरिनेछ ।

११३. सूचना र प्रविधियुक्त पार्कहरू निर्माण र संचालन गर्ने नीति लिइनेछ ।

११४. विद्यालयहरूमा इन्टरनेटको सुविधा निरन्तरता दिईनेछ ।

११५. डिजिटल मैत्री गाउँपालिकाको नीतिलाई निरन्तरता दिइनेछ ।

११६. इन्टरनेट सेवालाई घर घरमा विस्तार गर्ने नीति लिईनेछ ।

कृषि तथा पुशपंक्षी

११७. शित भण्डार र कृषि बजार कार्यक्रमलाई अगाडि ल्याइनेछ । कालीगण्डकी गाउँपालिकालाई अर्गानिक गाउँपालिकाको रूपमा विकास गर्ने नीति अवलम्बन कार्यलाई निरन्तरता दिने र अर्गानिक कृषि प्रणालीमा जोड दिइनेछ ।

११८. कृषकहरूलाई उत्पादनमा प्रोत्साहन गर्न कृषि एम्बुलेन्स-सहकारी-कृषि समूह मार्फत उत्पादिन वस्तुहरूको बजारीकरणको समेत व्यवस्थापन गरिनेछ । साथै बाखा, कुखुरा र वंगुरको मासु निर्यात गर्न आधार तयार गरिनेछ ।



११९. स्थानीय कृषिजन्य उत्पादन, सहकारी/कृषक समूह/सहकारी मार्फत प्रशोधन/प्याकेजिङ/लेबलिङ आदि गरी निर्यात गर्ने व्यवस्था मिलाइनेछ ।
१२०. उत्पादनका आधारमा अनुदान कार्यक्रमको नीति लिइनेछ ।
१२१. बेमौसमी तरकारी उत्पादन गरी आत्मनिर्भर हुन प्लाष्टिक टनेल निर्माणको लागि अनुदानमा प्लाष्टिक सिट वितरण कार्यक्रमलाई निरन्तरता दिइनेछ ।
१२२. टोल-टोलमा नर्सरी घरघरमा करेसाबारी कार्यक्रम निरन्तरता दिइनेछ ।
१२३. ड्रयागन फ्रुट फलफूलको बगैँचा निर्माण गर्ने कार्यलाई निरन्तरता दिदै क्रमशः सबै वडाहरूमा पुर्याइनेछ ।
१२४. किसानहरूलाई मल ढुवानीमा सहूलियत दिइनेछ । साथै रसायनिक मलको भण्डारको व्यवस्था मिलाइनेछ ।
१२५. यसै वर्ष संघ सरकार र पालिकाको संयुक्त लगानीमा एक खाद्य गोदाम निर्माण गरिनेछ ।
१२६. कृषि र पशुपन्छी विकास कार्यक्रममार्फत कम्तिमा हजार जनालाई रोजगार सिर्जना गरिनेछ ।
१२७. भैंसी, बाख्रा र वंगुरको श्रोत केन्द्रको रूपमा विकास गर्ने नीतिलाई निरन्तरता दिइनेछ । सो मार्फत रोजगार सृजना गरिनेछ ।
१२८. प्राङ्गारिक मल उत्पादनको सुरुवात गरिने छ ।
१२९. बाँझो जमिन राख्ने कार्यलाई निरुत्साहित गर्न भूमि बैङ्कको स्थापना गरी सो मार्फत रोजगारी सृजना गर्ने नीतिलाई निरन्तरता दिइनेछ ।
१३०. एक वडा एक उत्पादन पकेट क्षेत्र अभियान संचालन गरिनेछ । कृषिमा आधुनिकिकरण तथा यान्त्रीकरण गरिने नीतिलाई निरन्तरता दिइनेछ ।
१३१. फूल खेतीको प्रर्वद्धन, प्रशोधन र व्यवसायिकीकरण गर्न फूल लगाउने कार्यलाई निरन्तरता दिइनेछ ।

Handwritten signature

१३२. अण्डामा आत्मनिर्भरता कार्यक्रमलाई निरन्तरता दिईने छ, भने यसै वर्षदेखि तरकारी र मासुमा समेत गाउँपालिकालाई आत्मनिर्भर गर्ने नीति लिईने छ ।



१३३. डिजिटल प्रविधिबाट पशुपंक्षीको तथ्याङ्क अत्यावधी गरिने छ । नमूना क्षेत्र छनोट गरी कृषि/पशु कार्यक्रम संचालन गरिने छ । बजार मागको आधारमा युवा वर्गलाई लक्षित गरी आधुनिक प्रविधिमा आधारित व्यवसायिक कृषि तथा पशुपंक्षी सम्बन्धी तालिम र अनुदानको व्यवस्था गरिने छ ।

१३४. तितेपाती र सिस्नो खेतीको प्रवर्द्धन, प्रशोधन र व्यवसायीकरण गर्ने कार्यलाई विस्तार गरिनेछ ।

१३५. यसै वर्षदेखि कृषक वर्गीकरण गरी कृषक पेन्सन कार्यक्रम लागू गरिने छ ।

१३६. सम्भाव्यताको आधारमा एभोकाडो, ड्रयागन फ्रुट, किवि, सुन्तला, कागती, केरा, लिचि, आप, टिमुर, च्याउ, रेशम खेती, कफी, स्ट्रबेरी, मौरीपालन सूर्यमुखी फूलको खेति आदिलाई पकेट क्षेत्रको रूपमा विकास गरी प्रोत्साहन गर्न अनुदानको व्यवस्था गरिनेछ ।

१३७. सामुदायिक तथा कबुलियत वन क्षेत्र तथा बाँझो निजी जग्गामा कृषि वनको रूपमा जडिबुटी खेती विस्तार तथा व्यवसायीकरणमा जोड दिइनेछ ।

१३८. वर्तमान संकटले श्रमको क्षेत्रमा परेको प्रतिकूल प्रभावले बेरोजगार हुन पुगेका युवाहरूलाई कृषि/पशु पर्यटन, यातायात र सो सँग सम्बन्धित उद्योगमा आकर्षित गर्न आवश्यक पर्ने पूँजी सामूहिक जमानी र project feasibility को आधारमा सहूलियत ब्याजमा ऋण उपलब्ध गराउने व्यवस्था मिलाईनेछ ।

१३९. कृषिको माध्यमबाट युवाहरूलाई रोजगार सृजना गरी बैदेशिक रोजगारलाई निरुत्साहित गरिनेछ ।

१४०. कृषिजन्य पदार्थको प्रशोधन उद्योग संचालनमा ल्याईनेछ ।

लैङ्गिक समानता तथा सामाजिक समावेशीकरण

१९०९/२५



१४१. न्यायिक समितिको क्षमता विकास, कानून तर्जुमा तथा स्थानीय सरकार सञ्चालन सम्बन्धित क्षमता अभिवृद्धि सम्बन्धी कार्यक्रम सञ्चालन गरिनेछ ।
१४२. गाउँपालिकाभित्र बसोबास भएका सुकम्बासी र अव्यवस्थित बसोबास गर्नेलाई व्यवस्थित गरी जग्गा धनि पूर्जा दिने काम यसै आर्थिक वर्ष सम्पन्न गरिने छ ।
१४३. लैङ्गिक हिंसा, जातीय छुवाछुत लगायतका विविध सामाजिक अन्धविश्वास र विकृतीको अन्त्यका लागि सामाजिक जागरण अभियान तथा सचेतनामुलक कार्यक्रम गर्ने नीतिलाई निरन्तरता दिइनेछ ।
१४४. बाल क्लबहरुलाई सक्रिय गराइनेछ । फरक क्षमता भएका व्यक्तिलाई विशेष गराउने नीति लिइनेछ । पालिकालाई बालमैत्री गाउँपालिका बनाउने प्रकृत्यालाई अगाडी बढाइनेछ ।
१४५. लक्षित वर्गको कार्यक्रमलाई निरन्तरता दिइने छ ।
१४६. नेपाल सरकारको दिगो विकास लक्ष्यमा उल्लेख भए बमोजिम दाउराको खपतलाई घटाउने महंगो ग्याँस विस्तापित गरि व्यापार घाटा कम गर्न र विद्युतिय उर्जाको प्रयोगलाई प्रोत्साहित गर्न गत वर्ष देखि प्रारम्भ गरिएको विद्युतीय चुलो कार्यक्रमलाई सार्वजनिक/निजी/ साझेदारी अवधारणा बमोजिम निरन्तरता दिई कालीगण्डकी गाउँपालिकालाई ग्याँस मुक्त गाउँपालिका बनाउने नीति लिइनेछ ।
१४७. गाउँपालिकामा सरकारी/सहकारी/प्राईभेट सेवा प्रवेशको तयारी कक्षा संचालन गर्ने नीतिलाई निरन्तरता दिइनेछ ।
१४८. गाउँपालिका भित्र स्थानीय मदिरा अव्यवस्थित रुपमा उत्पादन र प्रयोग भैरहेकाले स्थानीय मदिरालाई उत्पादन र प्रयोगलाई कानूनी दायरामा ल्याउने नीतिलाई निरन्तरता दिइनेछ ।
१४९. सामाजिक सुरक्षा तथा व्यक्तिगत घटना दर्ता कार्यक्रमलाई थप सुदृढीकरण गरी सञ्चालन गरिनेछ । वृद्ध सम्मान र युवा प्रोत्साहनको नीति लिइनेछ ।

19/05/20

१५०. महिला आर्थिक सशक्तीकरण योजना तथा महिला अनुशिक्षण कार्यक्रमलाई निरन्तरता दिइनेछ।



१५१. स्वधर्म, संस्कृति र असल संस्कार संरक्षणको लागि महिलामञ्चलाई सक्रिय बनाइनेछ।
१५२. महिलाहरूको सीप र दक्षता अभिवृद्धि गर्नका लागि महिलामञ्च गठन गरी आधुनिक सीप तथा उत्पादनमा आधारित तालिम सञ्चालनलाई निरन्तरता दिइनेछ।
१५३. दलित र अल्पसंख्यकहरूलाई ध्यानमा राखेर हरेक कार्यक्षेत्रमा विशेष व्यवस्था गरिनेछ।
१५४. छुवाछुत तथा जातीय भेदभाव विरुद्धको जनचेतना अभिवृद्धि कार्यक्रमलाई निरन्तरता दिइनेछ भने हिंसा तथा दुर्व्यवहार प्रति शून्य सहनशिलताको नीति अवलम्बन गरिनेछ।

संस्कृति संरक्षण

१५५. "भाषा संस्कृतिको सम्मान कालीगण्डकी गाउँपालिकाको शान" सांस्कृतिक संग्रहालयको स्थापना गरी जाती, भाषा, संस्कृतिको संरक्षणमा जोड दिइनेछ । संस्कार, स्थानीय संस्कृति, चाडपर्व र मेलाहरूलाई संरक्षण गरिनेछ । आदिवासी जनजाती, दलित, अल्पसंख्यकहरूलाई संरक्षण गर्ने नीति लिइनेछ ।
१५६. मगर भाषालाई पालिकाको दोस्रो कामकाजीको भाषाको रूपमा विकास गर्ने नीति लिइनेछ ।
१५७. स्थानीय भाषा, साहित्य, कला, संस्कृति तथा सम्पदाको संरक्षण र सम्बर्द्धन गरिनेछ ।

१५७/११/१५

पर्यटन

१५८. पर्यटनलाई आकर्षक बनाउन होमस्टे संचालन भएको ठाउँमा मौसमी फूलहरू लगाइने तथा थप कामहरू गर्न व्यवस्था मिलाईने छ ।
१५९. प्राचिन मठ मन्दिरहरूको जिर्णोद्धार र संरक्षण गरिनेछ ।
१६०. आलमदेवी मन्दिर, भृगुतुङ्गेश्वर मन्दिर, सिता गुफा, हुनमान थान, कट्टीभ्यू टावर, कोठी ढुङ्गाको गुरुयोजना सहित कामलाई निरन्तरता दिईनेछ । सिद्धगुफा, उत्तरबाहिनी लगायत अन्य क्षेत्रको पहिचान गरिने नीतिलाई निरन्तरता दिईनेछ ।
१६१. नयाँ संचालनमा ल्याइने निजी होटलहरूलाई पर्यटक आर्कषण गर्न तालिमको व्यवस्था गरिनेछ ।
१६२. धार्मिक पर्यटकलाई व्यवस्थित गर्न आवश्यक प्रचारप्रसार गरिनेछ । वृहत पर्यटन गुरुयोजना ल्याईनेछ ।
१६३. आँधीमुहानलाई पर्यटकीय गाउँको रूपमा विकास गर्ने नीति लिईनेछ ।

रोजगार

१६४. रोजगारी गुमाएका, विदेश जान रोकिएका र विदेशबाट फर्केका र कोरोनाबाट संक्रमित भै मृत्यु भएका व्यक्तिहरूको परिवार र संक्रमित भै सन्चो भएका व्यक्तिहरूलाई प्राथमिकतामा राखेर श्रम, पूँजी, सीप र रूचि का आधारमा पर्यटन, कृषि, पशु, उद्योग, यातायात र निर्माणा लगायतका क्षेत्रमा आवश्यकता अनुसार प्राविधिक तथा व्यवसायिक तालिम, प्रविधि तथा विउ पूँजीमा अनुदान प्रदान गरी उद्यमशिलता विकास तथा स्वरोजगारी र रोजगारी प्रवर्द्धनका कार्यक्रम सञ्चालन गरिनेछ । यस आर्थिक वर्षमा कम्तिमा १५०० जनालाई रोजगार सृजना गरिनेछ ।

19/09/2022

१६५. युवा रोजगारका लागि रुपान्तरणकारी परियोजना सञ्चालनमा ल्याइनेछ, साथै प्रधानमन्त्री रोजगार कार्यक्रमलाई थप प्रभावकारी रूपमा सञ्चालनमा ल्याइनेछ।



१६६. एक घर एक स्वरोजगार विकासका लागि तालिम तथा सहूलियत ऋण प्रदान गर्न एक स्वरोजगार कोष स्थापना गरिनेछ।

१६७. बैदेशिक रोजगारबाट फर्केका युवाहरूलाई स्वदेशमै सीप र क्षमताका आधारमा आयमुलक कार्यमा लाग्न प्रेरित गरिनेछ।

विपद

१६८. विपद् बाट सिर्जित विभिन्न जोखिमहरू व्यवस्थापन गर्न मूल्याङ्कनको आधारमा क्षतिपूर्तिको व्यवस्था गरिनेछ।

१६९. सडकका बालबालिकाहरूलाई संरक्षण गरिनेछ।

१७०. स्थानीय तहमा विपद् जोखिम न्यूनीकरण सम्बन्धी अभिमुखी कार्यक्रम सञ्चालन गरिनेछ।

१७१. विपद्जन्य स्थान पहिचान गरी त्यस्तो बस्तीलाई सुरक्षित स्थानमा स्थान्तरण गरिनेछ।

१७२. विपद् बाट विस्थापित भएका परिवारका लागि नेपाल सरकार, प्रदेश सरकार र स्थानीय तहको सहभागितामा घर निर्माण गरिनेछ। विपद् जोखिम नियन्त्रण तथा व्यवस्थापन गर्न एक विपद् व्यवस्थापन जोखिम कोष स्थापना गरिनेछ। विर्घा, सटुका, लौझा, खोर्दी, आँधीमुहान तथा अन्य साना तथा ठूला पहिरो र बाढि नियन्त्रणका लागि विशेष प्राविधिक योजना तयार पारी नियन्त्रण गरिनेछ।

सहकारी

१७३. सहकारी संस्थालाई उत्पादनसँग जोड्ने नीतिलाई निरन्तरता दिइनेछ।

१७४. कृषि उन्मुख सहकारीहरूलाई उत्पादन अनिवार्य गरिनेछ।

(Handwritten signature)

१७५. सुपथ मूल्य पसल सञ्चालन गर्नलाई सहकारीसँग सहकार्य गर्ने नीतिलाई निरन्तरता दिइनेछ।



१७६. सहकारीहरूलाई मर्ज गर्ने नीतिलाई प्रोत्साहन गरिनेछ।

१७७. सहकारीहरूलाई प्रविधिमैत्री बनाउँदै पारदर्शी गराउन अनुगमन प्रणालीलाई प्रभावकारी बनाइनेछ।

आर्थिक विकास

१७८. समृद्ध गाउँपालिकाको निर्माणका लागि सार्वजनिक, निजी र सहकारी क्षेत्रको भूमिकालाई अझ प्रभावकारी बनाइनेछ। बजेट विनियोजन गर्दा संविधानले निर्दिष्ट गरे बमोजिम नेपाल सरकार प्रादेशिक सरकारको नीति, लक्ष्य, समयसीमा र स्थानीय आवश्यकतानुसार लक्ष्य हासिल गर्ने गरी कार्यक्रम तय गरिनेछ। बजेट विनियोजनको दक्षता र खर्च गर्ने क्षमता अभिवृद्धि गरिनेछ। पुँजीबजारको विस्तार गर्ने कार्यलाई बढावा दिइनेछ। गैह्र बैङ्किङ वित्तीय क्षेत्रमा रहेको पूँजीलाई पूर्वाधार विकासमा ल्याइने छ। वित्तीय व्यवस्थापन क्षमता र जवाफदेहिता बढाइने छ। जनप्रतिनिधि र कर्मचारीहरूको क्षमता अभिवृद्धि गर्न कार्यक्रम तय गरिनेछ। गाउँपालिकाको सञ्चालनका लागि आवश्यक श्रोत साधन र दक्ष जनशक्तिको व्यवस्था गरिने छ।

१७९. कालीगण्डकीका सडकहरूमा सडक बत्ती र नाकाहरूमा CCTV Camera को व्यवस्था गर्ने कार्यलाई पूरा गरिनेछ।

१८०. यस गाउँपालिकाले कृषि, पशु, उर्जा, लघु उद्योग, सडक यातायात, भौतिक पूर्वाधार, सूचना प्रविधि र पर्यटनलाई आर्थिक वृद्धिको संवाहकको रूपमा पहिचान गरिने छ। सार्वजनिक, निजी र सहकारी क्षेत्रको प्रमुख लगानी यो क्षेत्रमा केन्द्रित गरिनेछ। गैह्र आवासीय नेपालीहरूलाई यस गाउँपालिकामा आफ्नो ज्ञान, सिप र पूँजी उपयोग गर्न उत्प्रेरित गरिने छ।

१८९१११

१८१. कोरोना भाइरस (Covid-19) लगायत विविध कारणले अगाडि बढाउन नसकेको 'कालीगण्डकी-B' साँघुरे र बहु उपयोग परियोजनाको लागि कालीगण्डकी नदी र विभिन्न खनिज पदार्थको सम्भाव्यता अध्ययनलाई निरन्तरता दिने नीति लिइनेछ।
१८२. उत्पादन र उत्पादकत्व वृद्धि कालीगण्डकीको समृद्धि: उत्पादन, उत्पादकत्व वृद्धि, रोजगार सृजना र गरिबी निवारणमा टेवा पुर्याउन स्थानीय कच्चा पदार्थमा आधारित लघु, घरेलु तथा साना उद्योग विकास कार्यक्रम ल्याइनेछ।
१८३. गाउँपालिका मार्फत विभिन्न समूह, संस्थाहरूको लागि विनियोजन भएका रकमहरू कार्यान्वयन गर्न कानून बमोजिम दर्ता भएका समूह संस्थाहरूलाई मात्र मान्यता दिने नीतिलाई प्रोत्साहित गर्ने नीति लिइनेछ।
१८४. स्थानीय पूर्वाधार निर्माणमा स्थानीय जनशक्ति परिचालन गर्ने नीति लिइनेछ।
१८५. गाउँपालिका, सहकारी र निजी क्षेत्रको सहलगानीमा उद्योग सञ्चालन गरी रोजगारी सिर्जना गरिनेछ।
१८६. गाउँपालिकामा एक रोजगार बैंक स्थापना गर्ने कार्यलाई निरन्तरता दिइनेछ।
१८७. समग्र पालिकाको विकासको निम्ति एक विकास प्राधिकरण स्थापनालाई जोड दिइनेछ।
१८८. बादर लगायत अन्य वन्यजन्तु नियन्त्रणको वैकल्पिक व्यवस्थामा जोड दिइनेछ।

वन तथा वातावरण र उर्जा

१८९. आ.व. २०७९/८० मा वन क्षेत्रमा फलफूल तथा वृक्षारोपण वर्ष घोषणा गरिनेछ।
१९०. जलवायु परिवर्तन अनुकूलन सम्बन्धी कार्यक्रम सञ्चालन गरिनेछ।
१९१. वातावरणमैत्री स्थानीय विकास निर्माणका कार्यक्रम सञ्चालन गरिनेछ।
१९२. तालतलैया, पोखरी, कुवा, चौपारीहरू संरक्षण गर्दै रिचार्ज पोखरी निर्माणलाई निरन्तरता दिइनेछ।

१८९०९५५५

१९३. स्वच्छ सफा कालीगण्डकी गाउँपालिका निर्माणको अभियान अन्तर्गत फोहोरमैलाको दिगो र प्रभावकारी व्यवस्थापनको लागि तीनै तहको सरकारहरु मिली बहुरूपी इम्पिड साइड निर्माणको कार्यलाई निरन्तरता दिइनेछ।



१९४. कालीगण्डकी गाउँपालिकालाई उज्यालो पालिकाको रूपमा विकास गर्दै सडक दुर्घटना, विभिन्न अपराधलाई न्युनिकरण गर्न सडक बत्तिको व्यवस्था गर्ने नीतिलाई निरन्तरता दिदै, व्यापार घाटा गर्ने ग्याँस विस्थापित गरी विद्युतको प्रयोगलाई प्रोत्साहन गर्न विद्युतीय चुलोको प्रयोगलाई सार्वजनिक र निजी क्षेत्रको सहकार्यमा अगाडि बढाईने नीतिलाई निरन्तरता दिइनेछ। उक्त कार्यको लागि पूर्वाधारहरु तयार गरिनेछ।

१९५. कालीगण्डकी 'ए' को विद्युतलाई कालीगण्डकी गाउँपालिकामा प्रयोग गर्ने नीति लिइनेछ।

१९६. कालीगण्डकी गाउँपालिकामा न्यूनतम विद्युत निःशुल्क उपलब्ध गराउने नीतिलाई निरन्तरता दिइनेछ।

१९७. थप ५० वटा आवश्यकता अनुसार सडक बत्ति विस्तार गरिनेछ।

संस्थागत विकास

१९८. आमा समूह, युवा क्लब, टोल विकास संस्था र विपन्न वर्गहरुको क्षमता विकास गर्दै उद्यमशिलताको तालिम लिन प्रेरित गरिनेछ।

१९९. उपभोक्ता समितिको क्षमता विकास तालिमलाई निरन्तरता दिइनेछ।

राजस्व

२००. कर संकलनलाई अझ बढी व्यवस्थित बनाउन र कर प्रशासनलाई प्रभावकारी बनाउन समयमा कर तिर्ने, धेरै कर तिर्ने करदातालाई पुरस्कार र भाका नाघी कर बुझाउने करदातालाई दण्डको व्यवस्था गरिनेछ।

२०१. राजस्व संकलनको एकिकृत सफ्टवेयर (Software) लाई अध्यावधिक गरिनेछ।

२०२. विभिन्न नयाँ किसिमको माध्यमहरू करको दायरा बनाउन खोजी गरिनेछ ।

२०३. एकिकृत सम्पत्ति करलाई निरन्तरता दिइनेछ ।



पूर्वाधार विकास

२०४. बन्यजन्तु तथा घरपालुवा जनावरको लागि पिउने पानी, साना सिंचाई तथा जल पुनर्भरण गर्न एक गाउँ एक पोखरी अभियान सञ्चालन र मर्मत गर्ने कार्यलाई निरन्तरता दिइने नीति लिइनेछ ।

२०५. खरको छानो विस्थापित (सुरक्षित आवास) कार्यक्रमलाई निरन्तरता दिइनेछ ।

२०६. भू-उपयोगका विभिन्न क्षेत्रहरू कृषि, बसोबास, व्यावसायिक, औद्योगिक, वन र सार्वजनिक उपयोग क्षेत्रका जग्गाहरू नक्साङ्कन गर्ने नीतिलाई निरन्तरता दिइनेछ ।

२०७. असहाय र अशक्तहरूको लागि आवास बनाउने कार्यक्रमलाई निरन्तरता दिइनेछ ।

२०८. गाउँपालिका स्तरीय सिटी हल र सम्पूर्ण वडामा एक सभाहल निर्माण प्रकृया अगाडि बढाइने छ ।

२०९. आर्थिक वर्ष २०७८/०७९ सम्म अधुरा रहेका योजनाहरूलाई निरन्तरता दिइने छ ।

२१०. एक घर एक धारा अभियान यस आर्थिक वर्षमा सम्पन्न गर्ने नीति लिइनेछ ।

२११. विर्घाटार लिफ्टिङ सिंचाईलाई थप व्यवस्थित गरिने छ भने, मिर्मी लिफ्टिङ सिंचाई प्युघा, लसर्घा, कोटाकोट, टड्लेहवा, बारीचौर र बेल्टारी, फाँट-जरुवा, र किपटमा लिफ्टिङ सिंचाई मिर्मी हिउँदे सिंचाई जस्ता ठुला योजनालाई कार्यान्वयनमा ल्याइने छ, भने विगतमा संचालित अधुरा योजनालाई निरन्तरता दिइनेछ, र १५९५० (पन्ध्र हजार नौ सय पचास) रोपनी जमिनमा सिंचाई सुविधा पुऱ्याइनेछ ।

२१२. नेपाल सरकार र प्रदेश सरकारको सहयोगमा वडा नं. ५ र वडा नं. ६ को भपेडमा सुरु भएको उद्योग ग्रामलाई निरन्तरता दिइनेछ ।

१९००९९९९

२१३. मिर्मी र चण्डी बसपार्कलाई सम्पन्न गर्ने र वडा नं. ३ को भुष्टुड र वडा नं. २ मा बसपार्क निर्माण गर्ने नीति लिईनेछ ।
२१४. गाउँपालिकाको प्रशासनिक कार्यालय लगायत सबै वडा कार्यालयहरूलाई कालोपत्रे सडकले जोडिने कार्यक्रम यसै वर्ष सम्पन्न गरिनेछ ।
२१५. गाउँपालिकाभित्रको आयोजना पहिचान प्राथमिकीकरण, छनौट तथा कार्यान्वयन गर्ने कार्यलाई व्यवस्थित र प्रभावकारी बनाउन गाउँपालिका स्तरीय आयोजना बैकलाई निरन्तरता दिईनेछ ।
२१६. गाउँपालिकाभित्रका बढी भिडभाड हुने क्षेत्रमा प्राथमिकताका आधारमा सार्वजनिक शौचालय निर्माण गरिने छ ।
२१७. कालो बजारी, एकाधिकार, सिन्डिकेट तथा कार्टेलिङ अन्त्य गर्न गुणस्तरीय र नियमित आपूर्तिको सुनिश्चितता गर्न बजारको अनुगमनलाई थप प्रभावकारी बनाईने छ ।
२१८. वडा नं. ४ को बर्राचौर र वडा नं. ७ को बारीचौरमा झोलुङ्गे पुल निर्माण गरिने छ ।
२१९. डि.पि.आर. सम्पन्न भएका सम्पूर्ण योजनाहरू यसै वर्षदेखि कार्यान्वयनमा लगिने छ । बाकीको समेत डि.पि.आर. गरिने छ ।
२२०. संघ, प्रदेश र स्थानीय तहको साझेदारीमा उत्पादित वस्तुहरूको संरक्षणको लागि कोल्ड रुम (शित भण्डार) र गोदाम घर निर्माण गरिनेछ ।
२२१. गाउँपालिकाको आर्थिक वर्ष २०७९/०८० को नीति तथा कार्यक्रम र बजेट तथा कार्यक्रम मार्फत सम्बोधन गर्न नसकिएका आयोजनाहरूको सम्भाव्यता अध्ययनका लागि गाउँपालिकाबाट आवश्यक थप व्यवस्था गरिने छ ।
२२२. सडक नपुगेका वगरसम्म जाने पहुँच मार्ग, सडक नपुगेका टोलहरूमा सडक संजालले जोड्ने र बनिसकेका सडकको स्तरोन्नती गर्ने नीतिलाई निरन्तरता दिईनेछ ।

19/09/2019

२२३. पूर्वाधार निर्माणको लागि चाहिने ढुङ्गा, गिट्टी, बालुवाको लागि नदीजन्य स्रोत संकलनलाई थप व्यवस्थित गरिनेछ । र अन्य वैकल्पिक स्रोत पहिचान, उत्खनन तथा प्रशोधन गरी प्रयोग तथा व्यवस्थामा जोड दिईनेछ ।
२२४. शालिग्राम लोकमार्ग अन्तरगतको भृगुतुङ्गेधरदेखि वडा नं. २ सम्मको टूयाक खोलन बाँकी काम यसै वर्ष सम्पन्न गरिनेछ ।
२२५. यसै आर्थिक वर्षमा १७ कि.मी. सडक कालोपत्रे बनाइनेछ, भने ३० कि.मी. सडक नाली सहितको ग्राभेल गरिनेछ, २१५ कि.मी. सडकको स्तरोन्नती गरिनेछ ।
२२६. Contingency (कन्टिन्जेन्सी) तर्फको कम्तिमा २० प्रतिशत रकम मर्मत सम्भारकोष खडा गरिनेछ ।
२२७. स्थानीय तहबाट रकम विनियोजित आयोजनाहरु उपभोक्ता समिति मार्फत सञ्चालन गर्न पौष १५ भित्र सम्झौता गरी सक्नुपर्ने नीति लिइनेछ ।
२२८. यसै वर्ष सडक गुरु योजना, पर्यटन गुरु योजना, खानेपानी गुरु योजना, सिंचाईको गुरु योजना र खेलकुद सम्बन्धी गुरु योजना तयार गरिनेछ ।
२२९. नेपाल सरकार, प्रदेश सरकार र स्थानीय तह र विकास साझेदारी संस्थाहरु बीचको साझेदारीमा सञ्चालित कार्यक्रमहरुलाई निरन्तरता दिइनेछ ।
२३०. सरकारी भवनहरुलाई बालमैत्री, जेष्ठ नागरिकमैत्री, अपाङ्गमैत्री र स्तनपान कक्ष सहितको बनाउँदै लगिनेछ ।
२३१. सडकका दायँबायाका अतिक्रमित भवन तथा टहराहरु सम्बन्धित सडकको मापदण्ड अनुसार हटाउने नीति लिइनेछ ।
२३२. अतिक्रमित सार्वजनिक जग्गाहरुमा अतिक्रमण गरी बनेका भवन र टहराहरुलाई हटाई कानूनी दायरामा ल्याइनेछ ।

Handwritten signature

आदरणीय गाउँसभाका सदस्यज्यूहरु,



अन्त्यमा, समृद्ध गाउँपालिका र सुखी नागरिक निर्माण गर्ने कालीगण्डकी गाउँपालिकाको दीर्घकालीन लक्ष्य प्राप्ति गर्न यो नीति तथा कार्यक्रमको महत्वपूर्ण योगदान रहने विश्वास लिएको छु । सबल र समृद्ध गाउँपालिका निर्माणमा साथ दिनुहुने सम्पूर्ण गाउँपालिकाबासी, नेपाल सरकार, गण्डकी प्रदेश सरकार, राजनीतिक दल, विकास साझेदार संस्था, निजी क्षेत्र, राष्ट्रसेवक कर्मचारी, संचार जगत, सुरक्षाकर्मी, नागरिक समाज, गैह सरकारी संघ संस्था र सघिय माननिय पद्मा कुमारी अर्याल तथा मोहन पाण्डे ज्यू, गण्डकी प्रदेशका माननिय सांसद भागवत प्रकाश मल्ल, पूर्व माननिय र सम्पूर्ण वर्तमान र निवर्तमान जनप्रतिनिधिहरु प्रति हार्दिक धन्यवाद व्यक्त गर्दै आगामी दिनमा यहाँहरुको सक्रिय सहयोगको अपेक्षा गर्दछु ।

खिम बहादुर थापा

धन्यवाद !!!

खिम बहादुर थापा
अध्यक्ष
कालीगण्डकी गाउँपालिका
विर्घा, स्याङ्जा ।